

स्प्रिट से बनाया जा रहा था नकली शराब:खेतों पर दी दबिश, 50 कार्टून स्प्रिट से बनी शराब जब्त, दोनों आरोपी हुए फरार

- [Hindi News](#)
- [Local](#)
- [Rajasthan](#)
- [Bhilwara](#)
- [Chittorgarh](#)
- The Raid On The Fields, Liquor Made Of 50 Cartoon Spirits Seized, Both The Accused Absconded



जिला विशेष टीम निकुंभ पुलिस ने जहरीली शराब बनाने वालों के खिलाफ कार्रवाई करते हुए मौके से कई बोतलें शराब की जब्त की है।

जिला विशेष टीम प्रभारी विक्रम सिंह ने बताया कि कई दिनों से सूचना मिली थी कि हाईवे और आसपास से स्प्रिट मंगवाया जा रहा है और उससे शराब बनाई जा रही है। इसलिए निकुंभ थानाधिकारी यशवंत सिंह और जाब्ले के साथ निकुंभ क्षेत्र के बिलड़ी से निम्बाहेड़ा-उदयपुर हाईवे पर जाने वाली रोड पर भंवर सिंह राजपूत के खेत पर दबिश दी गई। खेत के कुएं के पास मौके से गत्तों के कार्टून और प्लास्टिक की थैलियों में भरे हुए 50 कार्टून मिले। उन कार्टून को चेक किया तो उसमें शराब मिली। पुलिस टीम ने मौके से 50 कार्टूनों में मिली 288 बोतल, 423 हाफ और 384 पच्चे जब्त कर लिए। इसके अलावा कई खाली बोतले भी पड़ी हुई थी। इसके बाद पुलिस ने ओमप्रकाश पुत्र नाथू कीर के खेत पर दबिश दी। जहां से खाली पड़ी 400 मैकडोल न. 1 पच्चे, 50 मैकडोल की बोतल, 50 रोयल स्टेग को जब्त किया। इसके अलावा शराब बनाने के लिए स्प्रिट और उपकरण भी मिले। लेकिन दोनों आरोपी मौके से भाग निकले। दोनों आरोपियों के खिलाफ मामला दर्ज कर लिया गया है।

Source: <https://www.bhaskar.com/local/rajasthan/bhilwara/chittorgarh/news/the-raid-on-the-fields-liquor-made-of-50-cartoon-spirits-seized-both-the-accused-absconded-129427311.html>